

תניסד על ידי בית דין מיוחד לעניני חיזוק הדת: הרב שמשון חיים מאשקאביטש גאב"ד הרב משה בנימין שווארץ ראב"ד הרב עזרא קליינמאן דומ"ץ

מכתבים למערכת - מכתב א'

לכבוד הבית דין הגדול מחברה "מחזיקי הדת" העומדים על משמרת הדת שליט"א:

איך שיק איך אריין די געוואלדיגע דרשה וואס מיינ רב האט געדרש'נט. איך האף איר וועט דאס אפדריקען, דער רב רעט גיט ארום די גאנצע היינטיגע היסטארישע פאסירונג וואס פאסירט ביים כלל ישראל. די הויפט טעמע זעהט מען פון די דרשה, ווי די צדוקים שרעקען זיך נישט עוקר צו זיין א מצוה פון די תורה. זיי האבען גענוג רבנים וואס וועלען לייקענען א מצילת אפילו צו מאכט פון נאכט טאג און פון טאג נאכט. נוען איך האב געפרעגט איינעם פון זייערע רבנים, וואס גייט דא פאר? מיט 30 יאר צוריק האט מען דאך געמאכט אן עירוב אין וויליאמסבורג, ומען האט געטעהן ווער עס האט דאס אראפגערייטעט, ער איז ב"ה אנטלאפן קיין לונדון 39 רבנים האבען געשריבען וועגען עירוב בחיים חיותו פון רביה"ק, נטייל שרייבען בפקודת רביה"ק עס איז געווען דעמאלטס געווען געדריקט אין דער איד אין נאמען פון רביה"ק, אלע עלטערע אידן געדענקען, ווי קען מען דאס לייקענען? האט ער מיר גענומען פערט. ווארט נאך אביסלע עס גייט ארויס קומען אזא באמבע וואס עס איז נאך נישט געווען זייט די וועלט שטייט! דעמאלטס וועלען די אלע רע-בנים שקורים זיצען אבל וחפוי ראש, (זעה אסתר (פ"ו י"ב): וַיִּשָׁב מֶרְדֳּכָי אֶל שֹׁעֵר הַמֶּלֶךְ וַהֲסוּ וְנָחַץ אֶל בֵּיתוֹ אֲבָל וַחֲפָי רֹאשׁ. זעה מגילה כ"ד: כְּתוּב יוֹרְדִין - יוֹרְדִין עַד עַפְרָי, וַחֲפָהָן עוֹלָיו - עוֹלָיו (לדקיע) נָשָׂא לְכוֹכְבִים, ועיין עוד עין יעקב שם, ועיין מ"ר אסתר פ"י פ"ז). די עסקנים ווארטן בלויז עס זאל אין דעם געמויזכטע זיך אריינכאפען נאך רבנים, נאך פראטעסטן, ווייל אזוי וועט די גאנצע וועלט זעהן וואס פאר א מין שקורים חייפנים די אלע רע-בנים זענען, עס וועלען בלויז צוקומען נאך אפאר צענדליגע צדוקים. נאך דעם וועט זיך די מוראדיגע סענאצייע הערשט אנפאנגען, ווייל די אלע רבנים וואס זענען לייזער געווארען צדוקים, מינים אפיקורסים וואס האבען געשריבען ספרים, וועט דאך דאס זיין טענון שריפה, (איר די טיפ פון די דרשים), ווייל ספר תורה שכתבו מין ישרף. ווי עס איז געפסקט אין ויו"מ. עס וועט זיין אן אמת'ר יו"ט, מען וועט מאכען די גרויסע הדלקה פון די אלע אפיקורשישע ספרים - ימים יבררו.

- א. וויכטיגע דרשה וואס איינער פון די גדולי הרבנים האט געדרש'ענט איבער די היינטיגע צדוקים, מינים, ואפיקורסים, וואס פירען א מלחמה קעגען מצוות עירוב.
- ב. ווי צו וויסען און א מחלוקת ווער עס איז מעדת קרח און ווער מיינט לשם שמים.
- ג. א ביאור אויף דעם איסור פון מולך און ווי קומט צו גוים דער ענין מסירת נפש אוועק צו געבען א קינד.
- ד. גרינגער מקריב צו זיין א קינד אויף קידוש השם מענטשען זאלען וויסען, וויא טוען א קליינע מצוה נור לשם שמים און קיינער זאל נישט וויסען.
- ה. הוראת האדמו"ר במעלאז ז"ע ביים אריינגעבען א קינד און א ישיבה איבערצולאזען.
- ו. פארוואס מיר געפונען ביי געוויסע מנהיגים אז זיי האלטן זיך נישט אפ אפילו פאר חילול ה' ווייל זיי פעלט אין מדות
- ז. פארוואס היינטיגע אזוי גערופענע שיטה קנאים באשמועצן אנדערע.
- א. די טייטש פון מוציא רע

די סדרה וואס מ'האט געליינעט דעם שבת, זאת תהי' תורת המצורע וגו', זאגן חז"ל אז מצורע איז צוויי ווערטער, מצורע מאכט מוציא רע. ער טוט ארויסגעבן פון זיך שלעכטס, ער רעדט לשון הרע. דאס איז איינס פון די זאכן אויף וועלכע מ'ווערט געשטראפט מיט דער שרעקלעכער קראנקהייט פון צרעת. וואס דער מין איז ביי דעם אז ער מוז זיין אפגעזונדערט פון מענטשן און ער טוט פאראורטיילן דאס גאנצע הייז וואו ער געפינט זיך, און אויך דעם מענטש וואס קומט אריין אין דעם הייז, ווי עס שטייט אין די סדרות פון די היינטיגע וואך.

ב. לשון הרע איז איין אנשטעקנדיגע קראנקהייט דער לימוד דערפון איז, אז דער בעל לשון-הרע, דער מענטשן-בארעדער, דער בעל מחלוקת, וועלכער מאכט א פירוד צווישן איין איד און דעם אנדערן, איז א געפאָר פאָר די סביבה. די גרעסטע געפאָר איז אז ער זאָל נישט אָנשטעקן אַנדערע מענטשן. דעריבער האָט די תורה הקדושה געזאָגט ער זאָל זיצן אַליין, מדה כנגד מדה, אזוי ווי ער האָט מיט זיין

גיפטיגע צונג פונאָנדערגעטיילט מענטשן, מאָן און ווייב, זאָל ער זיצן אויך אַליין (עי' רש"י ויקרא י"ג, מ"ו).

ג. דער בעל לשון הרע פאראומרייניקט די סביבה

אויך זאָל מען וויסן אַז ווער עס קומט אין באַרירונג מיט אים ווערט טמא. און ער וועט אים מיט זיין גיפטיקע צונג אויך אנשטעקן ער זאָל ווערן אַ בעל לשון-הרע. ער וועט דאָס מלביש זיין אין לשם-שמים, מאַכן דערפון אַ שיטה, צו זוכן און טרעפן שלעכטס ביי יענעם. וואָס דאָס איז אויך דער טייטש פון מוציא רע, ער טרעפט שלעכטס ביי יענעם, וואָס דאָס איז דער זך פון די בעלי לשון הרע און בעלי מחלוקת ווי עס איז מבואר אין ספרי מוסר, אז ביי יענעם, אפילו ביי איינעם וואָס איז 99 פּראָצענט מעלות נאָר ער האָט איין קליינעם חסרון, וועלן די בעלי לשון הרע און מחלוקת עס באַלד געפינען. ביי זיך, וויזדער, אַפילו ווען מ'איז פול חסרונות נאָר איין קליינע מעלה, וועט מען זיך שוין האַלטן פאַר אַ בעל מעלה. וואָס דאַרפן דאַרף זיך זיין פאַרקערט, די חז"ל זאָגן אַז בעפאָר דער מענטש ווערט געבוירן באַשווערט מען אים תהי צדיק ואל תהי רשע, אפילו כל העולם אומרים עליך צדיק אתה תהא בעיניך כרשע (נדה ל' ע"ב). אויף דעם שטייט האדם יראה לעינים והי' יראה ללבב. דאס איז געזאָגט געוואָרן אַפילו פאַר אַזאָ גנאי ווי שמואל וואָס געמיינט אויף אליאב בן ישא' אז ער איז ראוי למלכות און האָט נישט געזען אַז ביי אים אין האַרץ איז געווען אַ נישט- אויסגעאַרבעטע מדה פון כעס. דורך דעם איז ער פאַרמאָסט געוואָרן אין רבונו של עולמים אויגן.

ד. פארוואס מיר געפונען ביי געוויסע מנהיגים אז זיי האלטן זיך נישט אפ אפילו פאר חילול ה' ווייל זיי פעלט אין מדות

דעריבער איז גאָר קיין רא"י נישט פון וואָס מענטשן לויפן נאָך איינעם און שרייען קדוש. בפרט אין אונזער צייט, איז דאָ געוויסע פון די אזוי גערופענע מנהיגים. ווען זיי קומען צו א נסיון האַלט מען זיך נישט אפ פון די גרעסטע עבירה אויב דאס רירט אן די אינטערעסן פון זייער פאַרטייל. נישט פאַר גיין אין ערכאות, נישט פאַר מסירה, נישט פאַר מאַכיל זיין טריפה און חלב דם, נישט פאַר גרום זיין חיול השם. אויף אלעם וועט באַלד אויסגעאַרבעט א היתר פון די רבנים און בתי דינים מטעם. און פאַר א "קאווער אפ" פאַרביצירט מען שקרים אז יענער האָט נישט געוואָלט גיין צו א דין-תורה אדער מ'מאכט אים גאָר פאַר א מחלל שבת. אונשטאט מ'זאל זיך אדורכרעדן מיט נייטראלע רבנים גדולי תורה צו וועלן וויסן דעם דעת תורה, און אויך ביי געלטיגט-סוכים מייזט מען אויס צו גיין צו א דין תורה נאָר אויב יענער וועט דווקא וועלן גיין צו זייערע רבנים ביי וועלכע דער פסק איז שוין פון פריער באַשטימט. אַז נישט גייט מען אין ערכאות. איך בין געווען פאַרמישט אין אַ דין תורה סכסוך ביי אַ רבי'סטוועלע וואָס האָט דווקא פאַרלאָנגט אַז די דין תורה זאָל געפירט ווערן דורך זייער א מחותן אַ רב און זיינער אַ קאַלעגע, דערמיט אַז זיי זאָלן זיכער געווינען. איך האָב דאָס נישט דערלאָזט, און פאַרלאָנגט אַז עס זאָל אויסגעקליבן ווערן אַ נייטראַל בית דין, האָבן זיי נישט געוואָלט גיין צו דין תורה און געגאַנגען בערכאות און ס'האָט יעדן צד אַפּגעקאַסט איבער 100 טויזנט דאָלאַר. צום סוף האָט קיין צד גאַרנישט געוואונען.

ה. ווען מען איז מחויב צו שרייען און עס איז נישט קיין לשה"ר

מיר געפינען זיך דאָ ביי די שמחת שבע ברכות ביים שליט"א, און אַרומרעדנדיג דעם חומר פון לשון-הרע קען דאָס אויסזען ווי מיר קומען מוסר-זאָגן דעם ... רב שליט"א, וואָס פון צייט צו צייט קומט ער אַרויס און איז מוחה וועגן די פירצות הדור, און פיל מאָל טייטלט ער מיט די פינגער ווער די פורצים זענען. אָבער אין די וואַכעדיגע סדרה טאַקע, ווען די תורה וואָרנט וועגן דעם לאו פון לשון-הרע, די תורה זאָגט אין פרשת קדושים "לא תלך רכיל בעמך", שטייט גלייך נאָך דעם "לא תעמוד על דם רעך", זאָלסט נישט שטיין און קוקן ווי דער בלוט פון דיין חבר ווערט פאַרגאָסן. ווען די תורה הקדושה וואָרנט נישט צו רעדן לשון-הרע, זאָגט דאָרט די תורה, זאָלסט נישט שטיין אין אַ זייט ווען דו זעסט אַדער

הערסט ווי מען פלאגט אומצוברענגען דיין חבר, נאָר אין אַזאַ צייט זאָלסטו שרייען געוואָלד, און אַלאַרמירן דיין חבר איבער דעם דראַענדען געפאַר.

ו. כשרות שטעלט אין געפאר כלל ישראל מיזש און גייסטיש.

די חז"ל דערציילן, אַז דער מיליטערישער גאַווערנאָר וואָס נבוכדנאצר האָט באַשטימט גדלי' בן אחיקם, האָט נישט ערנסט גענומען ווען מען האָט אים געוואָרנט אַז יוחנן בן קרח וויל אים דערמאָרדן. ער האָט געשריגן אַז דאָס איז לשון-הרע, נישט געוואָלט מקבל זיין ווייל עס איז לשון-הרע. זאָגט אויף אים ירמיהו הנביא, אַזוי טייטשן חז"ל אַפ, אַז ער טראָגט די שולד פאַר אַלע אומגליקן וואָס זיין טויט האָט נאָכגעפאַלגט (זע נדה דף ס"א ע"א). דעריבער, ווען דער ... רב, צווענדליג דאָס הפקרות און קאָסט וואָס עס קומט-פאַר ביי די שחיטה, איז ער אַרויסגעקומען מיט אַלאַרמירענדע ווייגעשרייען ביי די דרשה און געוויזן מיט די פינגער ווער די מאַכילי טריפות און חלב ודם זענען, און דאָס מיט רעכט, וואָרום אין כשרות איז אַפּהענגיג דער פיזישער און גייסטיקער קיום פון כלל ישראל. ווי עס שטייט אויך אין די וואַכעדיגע סדרה אין סוף פרשת קדושים והבדלתם בין הבהמה הטהורה לטמאה ובין העוף הטמא לטהור וגו' (ויקרא כ"ה). זאָגט דאָרט רש"י אַז ער מיינט דאָ נישט אַפּצוטיילן צווישן אַ קו און אַן אייזל, און דאָס זעט דאָך יעדער איינער דעם חילוק, נאָר דאָ מיינט מען ער זאָל קענען פּונאָדערטיילן צי ס'איז גוט געשאַכטן צי נישט, וואָס דער חילוק איז איין האָר. דאָך אַרף מען האָבן שכל מבדיל צו זיין. שטייט ווייטער אין פּסוק הוייתם לי קדושים וכו' ואבדיל אתכם מן העמים להיות לי (ויקרא כ', כ"ו). זאָגט דאָרט רש"י "אם אתם נבדלים מהם", אויב איר וועט זיין אַפּגעשיידט פון די גוים, זענט איר מיינן ווען נישט, וועל איר איך אייך איבערגעבן צו נבוכדנאצר, וואָס האָט חרוב געמאַכט דעם בית המקדש און פאַרטריבן אידן אין גלות. ווען איר וועט נישט שטיין אויף דער וואַך אַכטונג צו געבן אויף די שחיטה וועט איר העכסטנס זיין הפקר צו די גוים ר"ל.

ז. פארוואס בוטשערס קענים זענען שותפים פון עמלק.

אזוי זאָגט רש"י אין קידושין פ"ב ע"א, אויף די גמרא וואָס זאָגט אַז טוב שבטחים שותפו של עמלק, דער בעסטער קצב איז דער שותף פון עמלק, זאָגט רש"י וואָס איז דער מער מיט דעם קצב, ווייל טפיפות באו לידו, ער האָט אַ שאלה אויף די בהמה אַדער טשיקען, האָט ער רחמנות אויף זיין געלט און גיט עס צו עסן פאַר אידן. דעריבער דער קצב איז דער וואָס איז גורם אַז די עמלקים, די היטלערס, זאָלן זיך שטאַרק און באַדראַגען כלל ישראל רח"ל. און דעריבער, אַז די תורה וואָרנט אַז תנמוד על דם רעך, ווען עס שטייען אויף טעראָריסטן אזוי ווי אין אונזער צייט צו אונזער ווייטאָג און שאַנד און פּלאַנען יענעם צו טויטן, אונטערלייגן באַמבעס, ווי מיר געדענקען גוט ביי אַ געוויסע מחלוקת, אין אַזאַ צייט אַז איינער האָלט זיך צוריק פון דערצייילן און אַנווייזן אויף די באַנדיטן וואָס פאַרשטעלן זיך מיט חסידישע בגדים, איז דאָס רציחה. און דאָס איז איבעריג צו רעדן וועגן דעם, נאָר אַפּילו ווען די סאָרט באַנדיטן פּלאַנען יענעם צו באַרויבן אַדער באַשווינדלען אַדער קאָליע מאַכן שידוכים דאָרף מען טוהן אַלץ וואָס מ'קען להציל עשוק מיד עושקו, רעטן דעם באַרויבטן פון זיין רויבער, און עס איז בכלל קיין לשון הרע נישט, צו אנטדעקן דעם שווינדלערישן פּלאַן און אויך די שווינדלער.

ח. פארוואס היינטיגע אזוי גערופענע שיטה קנאים באשמועצן אנדערע.

אַבער צו דעם דאָרף מען האָבן שכל און דעת תורה צו קענען מבדיל זיין, ווי חז"ל זאָגן אַם אין דעת הבדלה מניו, אויב עס איז קיין שכל נישטאָ, מאַכט מען קיין אונטערשייד. וואָרום אויך די כיתות וועלכע האָבן אויסגעמיסטיקט די אַלע איבלען זענען געפאַלן אויף אַ געניאַלן פּלאַן ווי אַזוי צו פאַרדעקן אויף זייערע פינצטערע מעשים האָבן זיי באַשלאָסן זיך צו טיטולירן מיט דעם טיטל קנאים, צו קענען גאָר זוכן פעלערן ביי אַנדערע, און אין אמתן זענען זיי איין שטיק פעלער. און זיי זאָגן נאָך אַז מיט זייער אַנוואַרפן שמוץ אויף יעדן מיט זייערע הפקדיקע מיילער מיינען זיי לשם-שמים. ובפרט יעצט ביי דעם עירוב רופט מען אַן די רבנים המכשירים הונדערט מאל ביי טאג און ביי נאכט מיט

סטראַשונגעס, און זיי שמען זיך נישט צו זאָגען, עס באַדערט אונז נישט דער עירוב, נאָר עס באַדערט אונז ווער עס איז בעל הבית אויף וויליאַמסבורג שומר שמים מען וויל עמלק זיין אַ מצוה פון די תורה, ווייל מען וויל זיין אַ בעל הבית אויף די גאַנצע שטאַט? אויב אזוי זאָלן זיי מאַכען אַן עירוב, און זיין בעל הבית, ווער שטערט זיי דען? געדענקט יש מנהיג

לבירה!

ט. ווי צו וויסען און א מחלוקת ווער עס איז מעדת קרח און ווער מיינט לשם שמים.

איז דער מבחן אַזוי, אַ זאָך וואָס איז אַ דבר ברור אין שלחן ערוך און די פוסקים, ביי דעם אַז איינער איז עובר, בפרט נאָך די וואָס זענען מכשיל אַנדערע אַזוי ווי דער אומגליק מיט דעם סכין פּגום צי ניקור, דאָ וואו עס זענען מעיד מנקרים מומחים מיט קבלה קעגן בוטשערס וואָס זאָגן אַז זיי האָבן געלערנט אין דער היים וואָס אַפּילו אויב יאָ האָבן זיי שוין צייט געהאַט צו פאַרגעסן, די רבנים האָבן געלערנט ביי די בוטשערס איז ביי אַזעלכע אומשטענדן איז מען מחוייב צו שרייען געוואָלד און אַנווייזן אויף דעם גרויסן מכשול און שרייען מיט די גרעסטע טענער ביז צו פאַרריכטן.

אַבער זאָכן וואָס שטייען נישט אין די תורה און אין שלחן ערוך, נאָך עס איז שאלות וואָס די צייט ברענגט מיט זיך, און ס'איז אַ זאָך וואָס איז געווענדעט אין סברות לדמות מילתא למילתא, צוצוגלייכן איין זאָך צו אַן אַנדערע זאָך, איז דער וואָס וויל נישט הערן יענעם סברות, נישט ווי די בית הלל וואָס פלעגן פריער דורכטראַכטן בית שמאי'ס סברא און דערנאָך באַטראַכטן זייער סברא. דעריבער טראָץ וואָס זיי זענען כסדר געווען נישט איינשטימיג און כסדר געקריגט אין הלכה, האָבן זיי נישט געזוכט אַרויפצוצווינגען זייער מיינונג אויף יענעם, נאָר עס איז געווען אַ מחלוקת לשם-שמים, צו זוכן דעם אמת, איז מקויים געוואָרן ביי זיי ווי חז"ל זאָגן האמת והשלום אהבו, זיי האָבן געזוכט נאָר דעם אמת און נישט געהאַט קיין שום פערוועגליכע כוונה, איז פון זייער מחלוקת אַרויסגעקומען נאָר שלום און ליבשאַפט.

אַנדערש ביי קרח, וואָס חז"ל זאָגן אַז זיין מחלוקת איז געווען שלא לשם שמים, ווייל ער האָט געוואָלט אַרויפצווינגען זיין שיטה אויף יענעם און אלס מיטל דערצו האָט ער זיך באַנוצט מיט אַנוואַרפן שמוץ ווי חז"ל זאָגן אויף דעם פּסוק ויקנאו למשה במחנה (תהלים ע"ח) מלמד שחשודוה באמת איש. אויך האָבן זיי דעם ענין מכל האדם באַשולדיקט אַז ער איז אַ בעל גאווה, און געפּרעגט מדוע תתנאור על קהל ה', פאַרוואָס טוט איר זיך דערוויבן און גרויסהאַלטן אויף ג-ט'ס קהל. דאָס וואָס זיי זענען געווען האָבן זיי געמאַגט אויף משה רבינו. איז דאָס דער מבחן, אַז מ'זעט אַ גרופע וועלכע באַנוצן זיך מיט שקרים און באַשמוצן מענטשן ווייל זיי האַלטן נישט פון זייער סברא און שיטה, בפרט אַז רוב גדולי ישראל און בני תורה האַלטן נישט ווי זיי, און זיי ווילן אַרויפצווינגען זייער שיטה אויף דעם רוב, דאָס זענען די ריכטיקע קרח'ס, מעגן זיי זיך רופן מיט די דערהויבענע נעמען ווי קנאים א.ד.ג. אויך די עדת קרח זענען געווען קנאים, ווי עס שטייט ויקנאו למשה במחנה, זיי האָבן קריטיקירט און געמאַגט אויף משה'ן דאָס ערגסטע, און 250 מענטשן האָבן געוואָלט אַרויפצווינגען זייער שיטה אויפן גאַנצן כלל.

י. דער רבש"ע און משה רבינו הייסט מאכען אַ טיילונג זיך אַפּצוטיילען פון בעלי מחלוקת.

אַט אַזעלכע זענען געפּערלעך פאַר דעם כלל. זייערע אייגענעם שמוץ טוען זיי באַדעקן מיט טליתים שכולו תכלת. ממילא האַלטן זיי זיך נישט אַפּ פאַר גאַרנישט. נישט פאַר מכשיל זיין אַ רבים מיט נבילה וטריפה חלב ודם, און פּסקיענען נישט קיין ריכטיגע דין תורה'ס, זיי אסר'ן אן עירוב וואָס שלמה המלך ע"ה האט מתקן געווען, דעריבער האָט משה רבינו עליו השלום געוואָרנט סודו נא מעל אהלי האנשים הרשעים האלה, קערט אייך אפּ פון די געצעלטן פון די רשעים. דער רבונ של עולם האָט געמאַגט, הבדלו מתוך העדה הזאת (במדבר ט"ז כ"א) פון אַזעלכע רשעים דאָרף מען ווייכן, מאַכן אַ טיילונג, זיך אַפּטיילן פון זיי.

יא. פארוואס האט משה רבינו נישט מתבבל געווען פאר די עדת קרח, נאר זיי פארזינקען און דער ערד און נישט רחמנות געהאט אמילו אויף זייערע קליינע קינדער.

אויך איז דער מבחן אַז מ'וויל וויסן וואו דער אמת איז קען מען עס געפיענן אויך אין די היינטיגע צייטן, ווען מ'איז זיך מתבונן אין די אַנווייזונגען פון די תורה, אין די סדרה'ס, און

דאָס איז אַז מ'וועט נישט וועלן טרעפן דעם אמת ביי זיך אָדער ביי זיין קרייזל, נאָר זוכן דעם אמת מיט אַן אמת, קען מען אים טרעפן. און דאָס ווען מ'וועט זיך איינקוקן אין פאַרשידענע באַוועגונגען ווער עס באַנוצט זיך מיט שקר דער, זאָל מען וויסן, איז פון די עדת קרח וואָס ווי חז"ל און די מפרשי התורה זאָגן אַז די ערשטע זאָך פון מחלוקת איז שקר, ווי חז"ל זאָגן אַז קרח שרייט אַרויס פון דער ערד אַז ער איז אַ ליגנער. דעריבער, די וואָס גייען אין די וועגן פון משה רבינו ע"ה און זיין אמת'דיגע תורה, איז איינס פון די זאָכן וואָס מיר געפינען ביי משה רבינו ביי די מחלוקת פון קרח האָט ער געוואָלט לאַ הרעותי את אחד מהם, איך האָב נישט קיין שלעכטס געטוהן קיין איינעם פון זיי, און די אמת'דיגע גדולי ישראל וואָס מיר האָבן געהאַט די זכיה זיי צו קענען און הערן פון זיי איז נישט געווען איין מענטש וואָס האָט געקענט זאָגן אַז זיי האָבן אים שלעכטס געטוהן. ווידער פאַרקערט, די קרח'ס זענען די וואָס באַנוצט זיך מיט שקר און פּאַרדעט, דאָס איז דער מבחן, הגם אויסערליך דערקענט זיך נישט קיין שום חילוק צווישן די קרח'ס און משה רבינו, קרח איז געווען אויך גאָר אַ גרויסער מיוחס, פון משה רבינו'ס משפּחה, און פונדעסטוועגן געפינען מיר אַז ווען כלל ישראל האָט זיך געפונען אונטער פאַרשידענע מצבים און דורכפּעלער, ווי ביי דעם חטא העגל און די אַנדערע עשרה נסיונות, האָט זיך משה רבינו איינגעשטעלט פאַר זיי, און געבעטן דעם רבוננו של עולם ער זאָל זיי מוחל זיין, אַנישט האָט ער געוואָלט זיין לעבן צוועקגעבן, אָבער אַנדערש ביי די עדת קרח, ביי די בעלי מחלוקת האָט ער נישט געטראַפּן קיין שום אַנדערן וועג ווי זיי פאַרזינקען אין די ערד, און אפילו אויף זייערע קליינע קינדער האָט ער נישט קיין רחמנות געהאַט, שטייט אין ספרים דער טעם דערפון, וואָרום קינדער וואָס ווערן ערצויגן אין אַ חינוך פון מחלוקת וועלן פאַרזעצן דעם וועג און וועלן זיין אַ געפאַר פאַר'ן כלל, און דעריבער זאָרף מען זיך זעהר היטן נישט צו שיקן קינדער אין אַזעלכע מוסדות וואָס גייען אין די וועג פון קרח און דערציען צו מחלוקת.

יב. וועגן חינוך הבנים צו שיקען א קינד דארט ווי עס קען האבען א תכלית און נישט דוקא צו די מוסדות פון זיין חסידות
און אַז מיר רעדן שוין וועגן חינוך הבנים, האָבן איר געוואָלט מערער זיין, ווען איר בין געווען אין חינוך האָבן איר געהאַט דערפאַרן מיט בחורים און קינדער פון מלמדים, מגידי שיעור, כלי קודש, און זיי זענען געווען שטאַרק צוריקגעבליבן און הינטערשטעליג אין לערנען. ווען איר האָבן זיך געווענדעט צו די טאַטעס פון די קינדער אויסצוגעפינען די אורזאך פון דעם, האָבן זיי מיר אַנגעוויזן אויף די שולד פון די ישיבה, תלמוד תורה אָדער מלמד, ווי זייערע ווערטער האָבן פאַרהרגעט דאָס קינד. אויף אַבן פראַגע, פאַרוואָס האָט איר נישט געטוישט ישיבות, האָבן זיי מיר געענטפערט אַז געהערנדיג צו די חסידישע פאַרטיי, מוזן זיי שיקן די קינדער צו די מוסדות פון די פאַרטיי, אָפגעזען צי ס'איז גוט פאַר די קינדער צי נישט. דאָס הייסט ברענגען זייערע קינדער אַ קרבן צו די פאַרטיי.

יג. א ביאור אויף דעם איסור פון מולך און ווי קומט צו גוים דער ענין מסירת נפש אוועק צו געבען א קינד
איז באַטראַכטנדיק זייער צוגאַנג האָבן איר פאַרשטאַנען די פרשה פון די וואָכנדיגע סדרות, וואו די תורה וואָרטט אין ביידע סדרות פון דער וואָך, אין פרשת אחרי און פרשת קדושים, זאָגט די תורה מודעך לא תתן להעביר למולך וגו', פון זיינע קינדער זאָלסטו נישט געבן דורכצופירן ביי די עבודה זרה מולך. ווי ער איז מבואר אין פירוש הרמב"ן ויקרא כ"ח י"א, איז דער מולך געווען אַן עבודה זרה וואו מ'פלעגט איבערגעבן דאָס קינד צו גלחים און זיי האָבן אַדורכגעפירט דאָס קינד אין פייער ביז ער איז פאַרברענט געוואָרן.

יד. אלי הנביא זל"ט ווייזט צוריק דעם תי' אז מען קען נישט לערנען וייל מען האט קיין קאָפּ
און דאָס זאָגט די תורה אויך אין פרשת ראה, אַז ווער עס טוט אַזעלכע זאָכן איז עס תועבת ה' כל עושה אלה, איז דאָס אומווירדיק אין ג-ט'ס אויגן. לכאורה איז דאָך שווער, ווי קומט צו גויים אַזאַ מסירות נפש צו פאַרברענען אַ קינד פאַר

עבודה זרה? אויב אַזוי, וואָס איז אַזוי גרויס דער נסיון פון דער עקידה, ווען גויים האָבן דאָס כסדר געטוהן?
נאָר דער ביאור איז אַזוי: די גמרא זאָגט אין מסכת עבודה זרה און אַזוי איז געפסקנט אין שולחן ערוך, העובד עבודה זרה לא מעלין ולא מורידין אותה, דאָס הייסט, איינער וואָס דינט עבודה זרה טאָר מען אים נישט מציל זיין ווען ער געפינט זיך אין אַ געפאַר. לכאורה וואָס איז ער שולדיג ווען ער גייט אין די וועגן פון זיינע עלטערן וואָס האָבן אים אַזוי געלערנט?
דאָס וועט מען פאַרשטיין מיט אַ מעשה פון אליהו הנביא, וואָס ווערט דערציילט אין ספר תנא דבי אליהו, אז ער האָט אַמאָל באַגעגנט אַ יעגער, אַ האַנטער, וואָס פאַנגט חיות און פייגל. האָט ער אים געפרעגט צי ער האָט שיעורים אין תורה, האָט ער געענטפערט אַז ער האָט נישט קיין קאָפּ צו לערנען תורה. האָט אים אליהו געוויזן אַז די טריק און חכמה וואָס עס נוצט צו פאַנגען חיות, ווען ער נוצט דעם פאַרשטאַנד צו תורה וואָלט ער געקענט גוט לערנען. נאָר עס אינטערעסירט אים נישט, זאָגט ער אַ תירוץ אַז ער האָט נישט קיין קאָפּ.

דאָס זעלבן איז מיט די עובדי עבודה זרה. ווען זיי וואָלטן געדאַרפט אינוועסטירן אין אַ ביזנעס וואָלטן זיי זיך נישט פאַרלאָזט בלינדעהייט אויף זייערע עלטערן. ווען זייערע עלטערן וואָלטן געמאָגט אַז דער איז דער ריכטיגער מענטש און דאָס איז די ריכטיגע ביזנעס צו אינוועסטירן, נאָר געמאָגט אז זיי זענען אַלד פּעשאַן און גוט נאָכגעפאַרשט צי עס איז אַ ראַיעלע ביזנעס, צי עס איז אַן אנטשענדיגער מענטש. אָבער ווען עס קומט צו געטלעכקייט, צו גייסטיקייט, זענען זיי פּלוצלונג אַזעלכע שוטים און מיינען אויף אַ קלאַק אַז דאָס איז אַ גאָט און דאָס האָט זיי געבוירן, ווי דער פּסוק זאָגט "האומרים לעץ אבי אתה", די וואָס זאָגן צו אַ קלאַק דו ביסט מיין טאַטע, ולאבן, צו אַ שטיין, ילדחתי, די האַסט מיר געבוירן. נאָר ווען עס קומט צו געטלעכקייט אינטערעסירט זיי נישט צו וועלן וויסן ווער עס איז דער באַשעפער פון דער וועלט, וואָרום, דאָס וועט זיי פאַפּליכטן צו מעשים און וועט צונעמען פון זייערע קערפערליכע און בהמה'שע פאַרגעניגנס. דעריבער זענען זיי ערגער ווי בהמות וואָס די בהמות דערקענען זייער באַלעבאַס און זיי ווילן נישט וויסן ווער זייער באַלעבאַס איז. און דעריבער, אַפילו אַ בהמה איז אַ מצוה צו ראַטעווען און אַרויסנעמען פון דעם צער ווען זי געפינט זיך אין אַ צער, און זיי טאָר מען נישט ראַטעווען.

מיט דעם איז פאַרשטענדיק דער ענין פון מולך. דער מולך-דינער, וועלכער איז גרייט צו אָפּפערן זיין זון פאַר דעם געטלעכן כוח וואָס פירט-אָן מיט די בריאה, און דאָך נעמט ער זיך נישט די מי און צייט צו טראַכטן פאַר וועמען גיב איר אַפּ מיין קינד, פאַר אַ קלאַק, פאַר אַ מענטשן געמאָכטען פון געטש. און וואָלט ער געטראַכט מיט קאָפּ, וואָלט ער באַלד איינגעזען אַז דאָס איז נישט דאָס ריכטיגע פאַר וועמען מ'זאָל אומברענגען אַ קינד, וואָרום אַז מ'ויל וויסן דעם אמת מיט אמת קומט מען צום אמת. אַזוי ווי חז"ל דערציילן אויף אברהם אבינו ע"ה וואָס איז אויפגעוואָקסן ביי אַ געצנדינער, תתן, אַז ער האָט געוואָלט וויסן מיט אַן אמת מי הוא בעל הבריה, ווער איז דער באַלעבאַס פון דער וועלט, האָט מען אים פון הימל געפירט צום אמת. אָבער די מולך-דינער, זיי אינטערעסירט נישט צו וויסן דעם אמת, און אַלס אַזעלכע ברענגען זיי נישט זייער קינד אַ קרבן צום געטלעכן כוח, נאָר ווי חז"ל זאָגן אויף גויים כל מה נעבדין לגרמיהו הוא דעבדין, אַלץ וואָס זיי טוען טוען זיי נאָר פאַר זיך. ער ברענגט זיין קינד אַ קרבן ער זאָל אויסנעמען ביי די גלחים און הייסן ביי זיי אַ הייליקער אַ מאַרטירער.

דעריבער איז דער קרבן נאָר פאַר זיין אייגענעם כבוד וועגן, צו געפעלן די גלחים און די גרופע עובדי עבודה זרה צו וועלכע ער באַלאַנגט.

און דאָס איז דער טעם פאַרוואָס די תורה האָט אַזוי פאַראומווירדיגט דאָס. וואָרום אַ קינד איז אַ באַשאַפּן פון רבוננו של עולם און ער האָט נישט קיין רעכט דאָס אַוועקצוגעבן פאַר זיין אייגענעם כבוד און אינטערעס.

טו. דער נביא ווייזט צוריק דעם אנבאט צו ברענגען א קינד א קרבן און זאגט וואס איז דער ריכטיגער פארלאנג פון ג-ט.

יח. ווי אזוי קען מען זוכה זיין צו הסתר בתוך הסתר.

זאָגט אויף די אויבנדערמאנטע ווערטער פונעם נועם אלימלך הצה"ק ר' אהרן מבעלזא זצוק"ל אז נישט גרינג קומט מען צו די מדרגה, דאָס איז נאָר נאָך גרויס תשובה און אַ סאָך תפילה אַז דער אויבערשטער זאָל עפענען די אויגן. דעמאָלט וועט ער זען מיט די אייגענע אויגן אַז זיינע מעשים טובים האָבן נישט קיין ווערט (מהר"א פרשת כי תשא, בפי' התרגום יונתן עה"פ ומשה יקח את האהל).

יט. הוראת האדמו"ר מבעלזא ז"ע ביים אריינגעבען א קינד און ישיבה איבערזולאזען.

כ"האָב געהערט פון אַ רב, וואָס איז געקומען צו כ"ק מהר"א מבעלזא מיט זיין זון דעם לעצטן שבעות תשי"ז, און האָט געזאָגט דעם רביין אַז ער האָט געברענגט זיין זון איבערזולאָזען ביים רביין אין ישיבה. האָט דער רבי געפרעגט, ביסט געווען אין די ישיבה? האָסט דו גוט אַרומגעקוקט און געזען אַז מ'לערנט פלייסיק, אַז עס וועט זיין אַ תכלית פאַר דיין קינד? אַלט טאַטע ביסטו מחוייב זיך גוט אַרומצוקוקן און מאַכן זיכער אַז ס'איז אַ גוטע ישיבה און אַז ס'איז צוגעפאַסט אויך פאַר דיין זון, עכ"ל.

זאָלן די ווערטער זיין אַ לערע פאַר די וואָס זענען מקריב זייערע קינדער פאַר די פאַרטייאישע מולכ'ס. מעג דאָס זיין אַפילו אַ חסידישע ווען דאָס איז אַ קאַרופטירטע פאַרדאָרבענע סביבה, און אַפילו אַ לייטישע סביבה, נאָר עס איז נישט גוט פאַר'ן קינד, נאָר ער וויל געפעלן זיין חברה. און אויף דעם פאַרטייאישע אויף די אַלע וואָס ענקאַרענדזשען און האָבן אַ חלק אין מולכ'ס, דאָס הייסט אין אַראָפּפירן דאָס קינד, זאָגט דער רבוננו של עולם ונתתי את פני באישי ההוא ובמשפחתו, כ"וועל זעבן מיין צאָרן אין דעם מענטשן און זיין משפחה און אין אַלע זיינע נאָכשלעפערס. אין דעם איז אויך בכלל, צו זוכן אַ ישיבה וואו מ'גייט אַכטונג אויף כשרות המאכלים, און מ'ברענגט נישט אַריין מאכלים מפוקפקים, וואָס דאָס אַלעס, ווי חז"ל זאָגן, איז מטמס און פירט אַראָפּ די קינדער פון ריכטיקן וועג.

זאָל דער רבוננו של עולם העלפן מיר זאָלן זוכה זיין צו גיין אין זיינע וועגן, אין די וועגן וואָס שטייט אין דער תורה, ווי ש'שטייט ביי אברהם'ען, אַז דאָס איז דער דרך ה', דער אויבערשטער זאָגט אויך האָב אים ליב למען אשר יצוה את בניו ואת ביתו אחריך ושמר דרך ה' לעשות צדקה ומשפט, און ווי עס שטייט אויסגעפירט למען הביא ה' על אברהם את אשר דיבר עליך, און מיר וועלן זוכה זיין צו אַלע ברכות פון די אבות און צו ביאת גואל צדק במהרה בימינו אמן.

מיר זענען זיך דא צוזאמען געקומען צו די שמחת שבע ברכות פון זונה פון ... רב שליט"א וואס ווי איך הער האט ער שוין און זיינע יונגען עלטער שוין אָפגעשריבען חידושי תורה און ספרים אויף צוויי מסכתות, אין דאס מיט יראת שמים און מדות טובות מיט איידלקייט, און עס דערקענט זיך דער חינוך וואס דער ... רב לייגט אריין, אזוי אויך די עלטערע קינדער וועלעכע זענען גדולי ישראל, ווארען דער ... רב דינט נישט קיין פארטייען, און פערט ווען עס איז נוגע חינוך הבנים והבנות שיקט ער זיינע קינדער און מוסדות התורה וואס עס איז צום בעסטען צו געפאסט פאר די קינדער און ווי זיי קענען שטייגען אין תורה און יראת שמים, אויך וויל איך דא אויסדריקען ווערטליכע שטיצע פאר די מעשים כבירים פון ... רב הגם ער נויטיגט זיך אין יעדן פון דעם אבער לייידער קיין געלד שטיצע איך איהם נישט געבען, "אין כחי אלא בפה" אבער איך אפעליר פון דא איהר זאלט וויסען אז דער ... רב חוץ וואס ער איז מקיים ובכל נפשך ער ארבעט 18 שעה אין מעת לעת, חוץ דעם איז ער מקיים "ובכל מאודך" ער נעמט אַוועק דאס ביסן פון מויל פון איהם און זיין משפחה מען הונגערט ביי איהם אין שטוב, חוץ דעם ווען ער האט א ברייטע געלט שטיצע וואלט ער געקענט פיל מער אויף טאן, על כן ווער עס קען העלפען איז מחוייב צו העלפען און מיט דעם וועט מען קענען האבען א פתחון פה ביי דעם יום הדין אויף דעם שווייגען און נישט טוען, אז מען האט זיך מוציא געווען מיט דעם שליח צבור דעם ... רב, אין זכות דעם וועט מען זוכה זיין לביאת גואל צדק אמן. זאל דער רבש"ע העלפען אז דער זיווג זיין א קשר של קיימא און בנין עדי עד דער חתן זאל שטייגען אין תורה און יראת שמים און די עלטערען זאלען דערלעבען אסאך אידיש נחת ביי איהם און אזוי ביי אלע קינדער.

מיר טרעפן אויך אין נביא, אַז מ'איז געקומען פרעגן דעם נביא מיכה במה אקדם ה', מיט וואָס קען איך אקענקומען דעם רבוננו של עולם, אכף לאלקי מרום, איך וועל ווייזן אונטערטעניקייט צום ג-ט פון הימל וכו', האָט מען געפרעגט האתן בכורי פשעי, זאָל איך אָפגעבן מיין עלטסט קינד פאַר מינע שווערע זינד, פרי בני חטאת נפשי, אַ געוויינלעך קינד זאָל איך אָפגעבן פאַר די געוויינלעכע זינד פון מיין נפש, האָט דער נביא געענטפערט אויף דעם, הגיד לך אדם מה טוב, כ"וועל דיר זאָגן, מענטש, וואָס איז גוט, ומה ה' אלוקיך דורש ממך, וואָס ג-ט, דיין ג-ט, וויל פון דיר, ער דאַרף נישט האָבן קיין מענטשלעכע קרבנות, כי אם עשות משפט ואהבת חסד, וטהו משפט און ליב האָבן חסד, והצנע לכת עם אלוקיך, און גיי מיט באַהאַלטנקייט מיט דיין ג-ט (מיכה ח). זאָגן חז"ל, ווען אַ מענטש טוט משפט און חסד, גערעכטיקייט און חסד מיט מענטשן, איז דאָס דאָך אַ זאָר וואָס מענטשן ווייסן פון דעם, פונדעסטוועגן זאָלסטו זען זיך צו באַהאַלטן ווי ווייסן פון דעם מעגלעך און געוויס זיך נישט אויפטהון און זוכן פאַבליסיטי. און אוודאי געוויס ביי זאָכן וואָס מ'קען באַהאַלטן דאַרף מען געוויס באַהאַלטן.

טז. גרינגער מקריב צו זיין א קינד אויף קידוש השם מענטשען זאלען וויסען, וויא טוען א קליינע מצוה נור לשם שמים און קיינער זאל נישט וויסען.

איך האָב געהערט פון משגיח, ה"הצ"ר ישראל חיים קאַפלאַן זצ"ל, אַז ער האָט געזאָגט, אַז מ'זעט דאָס אין די ווערטער פון די פראַגע וואָס מ'האָט געפרעגט דעם נביא, אַז ס'איז גרינגער אַוועקצוגעבן דעם בעסטן קינד פאַר אַ קרבן, נאָר עס זאָל קליינען אין אַלע גלעקער, און מ'זאָל אים האַלטן דערפאַר פאַר אַ קדוש, איז דאָס גרינגער ווי טוהן אַ קליינע מצוה נאָר עס זאָל קיינער נישט וויסן דערפון. און דאָס זאָגט דער נביא, וואָס מען דאַרף איז צו טוהן נאָר פאַר השי"ת, מיט באַשיידנקייט. דער רבוננו של עולם איז מוחל אפילו אַן אקט פון קידוש השם, ווען דאָס ווערט געטוהן נישט מיט קיין ריינע כוונות, נאָר וועגן זיך באַרימען. נאָר אויב אזוי פאַרוואָס איז אברהם אבינו ע"ה אַזוי געלויבט געוואָרן ביי די מעשה העקדה ווען דאָס איז געטוהן געוואָרן מיט גרויס פרסום?

יז. אאע"ה האט געוואלט מסתיר זיין די עקידה און טוען נור לכבודו יתברך שמו.

קען מען זאָגן, אַז באמת ווען אברהם אבינו ע"ה איז געגאַנגען צו דער עקדה, האָט ער קיינעם נישט דערציילט, אַפילו נישט פאַר זיין ווייב שרה ע"ה. אויך נישט פאַר ישמעאל און אליעזר. אויך נישט פאַר יצחק אַליין. נאָר ווען יצחק האָט געפרעגט האָט ער אים מרמז געווען און האָט דאָס געוואָלט טוהן באמת אַז קיין נברא זאָל נישט וויסן דערפון, ווי עס שטייט אין פרשת העקדה אַז ער האָט געהייסן ישמעאל און אליעזר וואָרטן פונדערווייטנס און געזאָגט אַז זיי גייען זיך נאָר בוקן און גלייך צוריקקומען. נאָר לאחר המעשה האָט דאָס דער רבוננו של עולם מפרסם געווען. אַבער אברהם אבינו ע"ה האָט דאָס געטוהן נאָר צו טוהן דעם רצון השם און גענוכט מסתיר צו זיין די זאָך. און אפילו לאַחר המעשה, איז אברהם אבינו ע"ה געווען בבחינת ווי דער נועם אלימלך פרעגט אויף דעם פסוק והצנע לכת עם אלוקיך, עס האָט דאָ געדאַרפט שטיין הצנע תלך, אַ לשון נוכח, אַזוי ווי דאָס וואָרט אלוקיך איז אַ לשון נוכח האָט ער דאָך געדאַרפט זאָגן והצנע תלך. אויף דעם ענטפערט דער נועם אלימלך, אַז מען דאַרף זיין מיט די מעשים אַזוי באַהאַלטן, אַז נישט נאָר אַנדערע זאָלן נישט וויסן, נאָר אַפילו ער אַליין, דער בעל מעשה, זאָל נישט וויסן און נישט האַלטן זיך בחשיבות און פילו אַז ער האָט עפעס געטוהן.

און דאָס איז דער לשון הצנע לכ"ת, וואס לכ"ת איז א לשון נסתר, מרמז צו זיין אויף הסתר בתוך הסתר.

און דאָס איז געווען די מדרגה פון אברהם אבינו ע"ה, אַפילו נאָך דעם פרסום איז ער געווען ביי זיך בבחינת עפר ואפר, ווי דער משך חכמה זאָגט אַז אברהם אבינו האָט געמיינט צו זאָגן עפר האָט אַ חשיבות מצד דעם עתיד אז עס קען אַרטיסגעבן פרוכט, און אפר האָט אַ חשיבות מצד דעם עבר, איידער עס איז פאַרברענט געוואָרן איז עס געווען אַ ווערטפולע זאָך. דאָס האָט אברהם אבינו געזאָגט אויף זיך, פון איין זייט בן איך עפר, נישט קיין שום פאַרגאַנגענהייט, און פון דער אַנדערער זייט בין איך ווי אפר וואָס האָט קיין חשיבות פון עתיד.